

(25) வரலாறு

இப்பாடம் I மற்றும் II எனும் வினாத்தாள்களைக் கொண்டது.

வினாத்தாள் I : 25 இலங்கை வரலாறு
 வினாத்தாள் II : 25A இந்திய வரலாறு
 25B ஐரோப்பிய வரலாறு
 25C நவீன உலக வரலாறு

இங்கு வரலாற்றுப் பாடத்தை தேர்ந்தெடுத்த எல்லாப் பரீட்சார்த்திகளும் வினாத்தாள் I - இலங்கை வரலாறு எனும் வினாத்தாளிற்கு கட்டாயம் விடையளித்தல் வேண்டும் என்பதோடு 25A, 25B மற்றும் 25C ஆகிய வினாத்தாள்களில் மூன்றில் ஒன்றை மாத்திரம் தெரிவு செய்து விடையளிக்க வேண்டும்.

(25) இலங்கை வரலாறு (25A) இந்திய வரலாறு (25B) ஐரோப்பிய வரலாறு (25C) நவீன உலக வரலாறு

வினாத்தாள் கட்டமைப்பு

காலம் : 03 மணித்தியாலங்கள் (மேலதிக வாசிப்பு நேரம் 10 நிமிடங்கள்) இவ்வினாத்தாள் இரண்டு பகுதிகளைக் கொண்டுள்ளது.

பகுதி I : 5 தேர்வுகளைக் கொண்ட பல்தேர்வு வினாக்கள் 40 காணப்படும். எல்லா வினாக்களுக்கும் விடையளிக்க வேண்டும். ஒரு வினாவுக்கு 01 புள்ளி வீதம் 40 புள்ளிகள் வழங்கப்படும்.

பகுதி II : இது A, B, C எனும் மூன்று பகுதிகளைக் கொண்டது.
A – கட்டாய வினாவைக் கொண்டுள்ளது. (12 புள்ளிகள்)

B – மற்றும் C பகுதிகளில் ஒரு பகுதியிலிருந்து குறைந்த பட்சம் ஒரு வினாவையேனும் தெரிவு செய்து மூன்று வினாக்களுக்கு விடையளித்தல் வேண்டும். ஒரு வினாவுக்கு 16 புள்ளிகள் வீதம் மூன்று வினாக்களுக்கு 48 மொத்தப் புள்ளிகள் வழங்கப்படும்.

பகுதி B - இப்பகுதி கட்டுரை, அமைப்புக் கட்டுரை வகையைச் சேர்ந்த வினாக்கள் நான்கினைக் கொண்டுள்ளது.

பகுதி C - இப்பகுதி கட்டுரை, அமைப்புக் கட்டுரை வகையைச் சேர்ந்த வினாக்கள் நான்கினைக் கொண்டுள்ளது.

பகுதி I, II இற்கான மொத்தப் புள்ளிகள்	பகுதி I	= 40	
	பகுதி II	= 60	
	இறுதிப் புள்ளி	= 100	

இறுதிப்புள்ளியைக் கணித்தல் :-

வினாத்தாள் I (25)	= 100	
வினாத்தாள் II (25A/25B/25C)	= 100	
இறுதிப்புள்ளி	= 200 ÷ 2	= <u>100</u>

(25) இலங்கை வரலாறு

(ஆதிகாலம் முதல் கி.பி. 1978 வரை)

வினாத்தாள் I

பகுதி I

கவனிக்க.

- * எல்லா வினாக்களுக்கும் விடை எழுதுக.
- * சரியான அல்லது மிகப் பொருத்தமான விடையைத் தெரிந்தெடுக்க.

- இலக்கம் 01 தொடக்கம் 10 வரையான வினாக்கள் ஒவ்வொன்றிலும் ஐந்து பெயர்கள் வீதம் தரப்பட்டுள்ளன. அப்பெயர்களுள் ஒன்று ஏதோ காரணத்தினால் ஏனையவற்றுடன் பொருந்தாது. பொருந்தாத அப்பெயரை இனங்கண்டு, அதன் இலக்கத்தை அடைப்புப் புள்ளிக் கோட்டில் எழுதுக.

- (1) பாஹியன்கல (2) பெலிலேன (3) பட்டதொம்பலேன
(4) தொறவக்க (5) பூந்தல (.....)
- (1) மஹாதித்த (2) ஊராத்தோட்ட (3) ஜம்புக்கோளப்பட்டினம்
(4) சம்மாந்துறை (5) கோகண்ண (.....)
- (1) தீபவம்சம் (2) மகாவம்சம் (3) இரகுவம்சம்
(4) போதிவம்சம் (5) தூபவம்சம் (.....)
- (1) குரதிஸ்ஸன் (2) லஞ்சதிஸ்ஸன் (3) மகாகுளி மஹாதிஸ்ஸன்
(4) குப்பிக்கல மஹாதிஸ்ஸன் (5) குட்டகண்ணதிஸ்ஸன் (.....)
- (1) விஹாரமகாதேவி (2) இரத்தாவலி (3) கல்யாணவதி
(4) சுனேத்ரா தேவி (5) சமுத்திரா தேவி (.....)
- (1) உபோஸதகர (2) சேத்தியகர (3) பிரத்திமாகர
(4) போதிகர (5) சூத்தியகர (.....)
- (1) கொன்சாந்தினோ - டீ - பிரஹன்ஸா (2) பித்றோ லொபஸ் - டீ - குஸா
(3) ஜெரனிமோ - டீ - அசவிடோ (4) கொன்சாந்தினோ - டீசாடி - நொரன்ஞா
(5) டீகோ - டி - மெல்லோடி - கஸ்ரோ (.....)
- (1) பூட்டாவே ரட்டேரால (2) ஹன்ங்குரன்கெற்ற டிங்கிரால
(3) கொடகெதர மொஹட்டால (4) கிவுல்லே கெதர மொஹட்டால (5) கொகுகும்புரே ரட்டேரால (.....)
- (1) ஹென்றி மொங் மேஸன்முவர் (2) சோல்பரி பிரபு (3) ஜோன் கொத்தலாவல
(4) ஒலிவர் குணதிலக (5) வில்லியம் கோபல்லவா (.....)
- (1) கல்லோயா குடியேற்றம் (2) மின்னேரியாக் குடியேற்றம் (3) நாச்சதுவாக் குடியேற்றம்
(4) இரணைமடுக்குடியேற்றம் (5) பராக்கிரம சமுத்திரக் குடியேற்றம் (.....)

- இலக்கம் 11 தொடக்கம் 15 வரையுள்ள வினாக்கள் ஒவ்வொன்றிலும் ஐந்து சோடிப் பெயர்கள் தரப்பட்டுள்ளன. அவற்றுள் ஒரு சோடியிலுள்ள பெயர்கள் ஒன்றுடன் ஒன்று பொருந்தவில்லை. பொருந்தாத அச்சோடியை இனங்கண்டு, அதன் இலக்கத்தை அடைப்புப் புள்ளிக் கோட்டில் எழுதுக.

11. (1) தெதுறு ஓயா - மாஹல்ல வாவி
 (2) மல்வத்து ஓயா - நாச்சுதாவக்குளம்
 (3) மகாவலி கங்கை - மின்னேரியாக் குளம்
 (4) யான் ஓயா - குருளு வாவி
 (5) கலா ஓயா - கலா வாவி (.....)

12. (1) விஜயன் - தம்பபண்ணி
 (2) பண்டுவாகதேவன் - ஊராத்தோட்ட
 (3) பத்தகச்சானா - கோகர்ண
 (4) சங்கமித்தை தேரி - ஜம்புகோளப்பட்டினம்
 (5) ஹேமமாலாவும் இளவரசர் தந்தவும் - லங்காப்பட்டினம் (.....)

13. (1) சூரதிஸ்ஸ - எல்லாளன்
 (2) முதலாம் சேனன் - ஸ்ரீமாதஸ்ரீவல்லபன்
 (3) நான்காம் உதயன் - முதலாம் பராந்தகன்
 (4) ஐந்தாம் மகிந்தன் - முதலாம் இராசராசன்
 (5) பராக்கிரம பாண்டு - கலிங்க மாகன் (.....)

14. (1) பொன்னம்பலம் அருணாசலம் - இலங்கைத் தேசிய காங்கிரஸ்
 (2) என்.எம். பெரேரா - இலங்கை சமசமாஜக்கட்சி
 (3) டி. எஸ். சேனநாயக்கா - ஐக்கிய தேசியக் கட்சி
 (4) ஜி. ஜி. பொன்னம்பலம் - சமஷ்டிக் கட்சி
 (5) எஸ்.டபிள்யூ.ஆர்.டி. பண்டாரநாயக்கா - ஸ்ரீலங்கா சுதந்திரக்கட்சி (.....)

15. (1) 1833 கோல்புறாக் - கமரன் சீர்திருத்தம் - சட்டசபை - சட்ட நிருபண சபைகளின் ஸ்தாபிதம்
 (2) 1910 குறா - மக்கலம் சீர்திருத்தம் - மட்டுப்படுத்தப்பட்ட வாக்குரிமையின் அறிமுகம்
 (3) 1920 மனிங் சீர்திருத்தம் - பிரதேசவாரிப் பிரதிநிதித்துவத்தின் அறிமுகம்
 (4) 1947 சோல்பரி சீர்திருத்தம் - நிறைவேற்று அதிகாரக்குழு முறைமையின் அறிமுகம்
 (5) 1972 குடியரசு யாப்பு - பெயரளவிலான நிறைவேற்று அதிகார முறைமையின் அறிமுகம். (.....)

- இலக்கம் 16 தொடக்கம் 20 வரையான ஒவ்வொரு வினாவுக்கும் பெயர்/ கூற்று/ காலம் என்பவை X, Y நிரல்களில் தரப்பட்டுள்ளன. Y நிரலில் பெயர்/ கூற்று/ காலம் என்பவை X நிரலில் தரப்பட்டுள்ளவற்றுடன் ஏதாவதொரு வகையில் பொருந்தக்கூடியதாகும். எனினும் அவை தரப்பட்டுள்ள வகையில் பொருந்தக் கூடிய முறையிலன்று. X நிரல் Y நிரலுடன் பொருந்தக்கூடிய விதத்தில் ஒழுங்கமைக்கப்பட்டால் கீழே தரப்பட்டுள்ள சேர்மானங்கள் ஐந்தில் ஒன்று சரியானதாகும். சரியான சேர்மானத்தைக் கொண்ட இலக்கத்தை இனங்கண்டு அதனை அடைப்புக்குறிக்குள் எழுதுக.

16. X Y
 (i) தூபாராம A மகாசேனன்
 (ii) ருவான்வலிசாய B முதலாம் பராக்கிரமபாகு
 (iii) அபயகிரி C துட்டகைமுனு
 (iv) ஜெட்டவனராமய D தேவநம்பியதீசன்
 (v) யுதகனா விஹாரை E வலகம்பா
 (1) DCEAB (2) DCAEB (3) DABCE (4) EACBD (5) ECADB (.....)

17. X Y
- (i) வசபன் A மானவர்ம வம்சம்
- (ii) தாதுசேனன் B நாயக்கர் வம்சம்
- (iii) முதலாம் சேனன் C கலிங்க வம்சம்
- (iv) நிசங்கமல்லன் D மோரிய வம்சம்
- (v) ஸ்ரீவிஜயஇராசசிங்கன் E இலம்பகர்ண வம்சம்
- (1) DA EBC (2) DACEB (3) ECABD (4) EDCAB (5) EDACB (.....)

18. X Y
- (i) தோணிகலக் கல்வெட்டு A நீதி நிர்வாகம் பற்றிய விதிகள்
- (ii) மிகிந்தலை கற்பலகைச் சாசனம் B வணிக நகரத்தின் முகாமை பற்றிய விதிகள்
- (iii) வேவல்கட்டிச் சாசனம் C வணிக நிறுவனமொன்றில் நெல் அல்லது பணத்தினை முதலீடு செய்வதற்கான விதிகள்
- (iv) பதுளை தூண் கல்வெட்டு D இரண்டு ஆட்சியாளர்களுக்கிடையே ஒப்பந்தம் மேற்கொள்வதற்கான விதிகள்
- (v) சங்கமுவ விகாரைக்கல்வெட்டு E விஹாரைகளுக்கான சொத்தினை நிர்வகிப்பது பற்றிய விதிகள்
- (1) BA ECD (2) CEABD (3) CEADB (4) DA ECD (5) ECDBA (.....)

19. X Y
- (i) கண்டகசேத்தியம் A பொலனறுவை
- (ii) கொட்ட விகாரை B இரத்தினபுரி
- (iii) திவங்க சிலைமனை C கோகர்ணம்
- (iv) திருக்கோணேஸ்வரம் D டெடிகம
- (v) மஹாசமன் தேவாலயம் E மிகிந்தலை
- (1) ADCEB (2) DEBAC (3) EACBD (4) EBACD (5) EDACB (.....)

20. X Y
- (i) ஜஃஆவோ நிபைரோ A இலங்கைத் தீவுடனான வரலாற்றுத் தொடர்புகள் (An Historical Relation of the Island of Ceylon)
- (ii) பெர்னாவோ டி குவெய்ரோஸ் B இலங்கை : தீவின் வழக்காறுகள் (Ceylon : An Account of the Island)
- (iii) நொபட் நொக்ஸ் C இலங்கைத் தீவின் வரலாற்றுத்துன்பியல் (Historical Tragedy of the Island of Celiao)
- (iv) எம்ர்சன் ரெனன்ற் D இலங்கையில் ஐம்பது வருடங்கள் (Fifty years in Ceylon)
- (v) தோமஸ் ஸ்கின்னர். E இலங்கையை ஆன்மீக, லௌகீகமார்க்கத்தில் வெற்றி கொள்ளல் (Temporal and Spiritual conquest of Ceylon)
- (1) BEACD (2) CEABD (3) CAEDB (4) DAEBD (5) EBCDA (.....)

- 21 - 25 வரையுள்ள எல்லா வினாக்களுக்கும் ஒரு தலைப்பின் கீழ் **ஐந்து விடயங்கள்** வீதம் தரப்பட்டுள்ளன. அவ்விடயங்களுள் ஒன்று உரிய தலைப்பிற்குப் **பொருந்தாதுள்ளது**. அதனைத் தெரிவு செய்து, அதன் **இலக்கத்தை அடைப்புப் புள்ளிக் கோட்டில் எழுதுக**.

21. பொலன்னறுவையில் சோழர்களின் ஆட்சி

- (1) பொலன்னறுவை, ஜனநாதமங்களம் எனப் பெயரிடப்பட்டது.
- (2) இலங்கையின் வடபகுதி மும்முடிச் சோழமண்டலம் என அழைக்கப்பட்டது.
- (3) தற்போது இரண்டாம் சிவதேவாலயம் என அழைக்கப்படுவது வானவன் மாதேவி ஈஸ்வரமாகும்.
- (4) வெல்கம் விகாரை, இராஜராஜப் பெரும்பள்ளி என மறு பெயர் இடப்பட்டது.
- (5) தெமழ மகாசாய என்று அழைக்கப்படும் ஸ்தூபி சோழர்களால் கட்டப்பட்டது. (.....)

22. யாழ்ப்பாண இராச்சியம்

- (1) யாழ்ப்பாண இராச்சியம் பற்றி அறிந்துகொள்வதற்கு யாழ்ப்பாண வைபவமாலை பிரதான மூலநூலாகக் காணப்படுகிறது.
- (2) யாழ்ப்பாணத்தின் முதலாவது ஆட்சியாளன் விஜயகூழங்கைச் சக்கரவர்த்தி ஆவான்.
- (3) யாழ்ப்பாண இராச்சியத்தின் தலைநகரமாக நல்லூர் விளங்கியது.
- (4) மடவலச் சாசனத்தின் பிரகாரம் யாழ்ப்பாண அரசிடமிருந்து கம்பளை ஆட்சியாளன் கப்பம் கோரியதாக அறிய முடிகிறது.
- (5) 1619 இல் போர்த்துக்கேயரால் யாழ்ப்பாண இராச்சியம் வெற்றி கொள்ளப்பட்டது. (.....)

23. ஸ்ரீ வீரபராக்கிரம நரேந்திர சிங்கன்

- (1) ஸ்ரீ வீரபராக்கிரம நரேந்திர சிங்கன் இரண்டாம் விமலதர்ம சூரியனின் மகனாவான்.
- (2) இவன் பொறுப்பற்ற மன்னன் என அழைக்கப்பட்டான்.
- (3) ராமான்ய தேசத்துப் பிக்குமார்களை வரவழைத்து உபசம்பதா நிகழ்வினை நடாத்தினான்.
- (4) குண்டசாலையில் அரச மாளிகை ஒன்றினைக் கட்டுவித்தான்.
- (5) இறுதிச் சிங்கள மன்னனாக இவன் விளங்கினான். (.....)

24. கோப்பிப் பயிர்செய்கையின் பரம்பல்

- (1) ஒல்லாந்தர் கோப்பி பயிர்செய்கையை விஸ்தரிப்பதற்கு முயற்சிகளை மேற்கொண்டனர்.
- (2) கம்பளையில் முதன்முதலாக ஜோர்ஜ் பேட் என்பவன் கோப்பிப் பயிரை பெருந்தோட்டமுறையில் அறிமுகப்படுத்தினான்.
- (3) பிரித்தானிய அரசு கோப்பி பயிரிடும் உரிமத்தை பெற்றுக் கொண்டது.
- (4) தென்னிந்திய தொழிலாளர்கள் கோப்பிப் பெருந்தோட்டங்களில் தொழில் புரிவதற்கு வரவழைக்கப்பட்டனர்.
- (5) இருபதாம் நூற்றாண்டின் தொடக்கம் வரைக்கும் காலனித்துவ ஆட்சியாளர்களின் வருவாயின் பிரதான மூலமாக கோப்பி விளங்கியது. (.....)

25. இலங்கையில் பல்கலைக்கழகக் கல்வி

- (1) 1942 இல் இலங்கைப் பல்கலைக்கழகம் நிறுவப்பட்டது.
- (2) ஆரம்பம் முதலே பல்கலைக்கழகக் கல்வியானது சுதேசிய மொழியூடாக மேற்கொள்ளப்பட்டது.
- (3) 1945 இல் பல்கலைக்கழக கல்வியில் இலவசக் கல்விக் கொள்கை அறிமுகப்படுத்தப்பட்டது.
- (4) 1959 இல் வித்தியோதய, வித்தியாலங்கார பிரிவேணாக்கள் பல்கலைக்கழக அந்தஸ்திற்கு தரமுயர்த்தப்பட்டன.
- (5) 1974 இல் யாழ்ப்பாண பல்கலைக்கழக வளாகம் நிறுவப்பட்டது. (.....)

- 26 - 30 வரையுள்ள வினாக்கள் ஒவ்வொன்றுக்கும் (A), (B), (C), (D) என்னும் நான்கு மாற்று விடைகள் தரப்பட்டுள்ளன. அவற்றுள் ஒன்று அல்லது பல சரியான விடைகளாகும். சரியான விடையை அல்லது விடைகளைத் தெரிவு செய்க.

- (A) யும் (B) யும் மட்டும் சரியாயின் 1 எனவும்,
 (B) யும் (C) யும் மட்டும் சரியாயின் 2 எனவும்,
 (C) யும் (D) யும் மட்டும் சரியாயின் 3 எனவும்,
 (A) யும் (C) யும் மட்டும் சரியாயின் 4 எனவும்,

ஒரு விடை மட்டும் அல்லது இரண்டிற்கு மேற்பட்ட விடைகள் சரியாயின்..... 5 எனவும், அடைப்புப் புள்ளிக்கோட்டில் எழுதுக.

அறிவுறுத்தல்களின் சுருக்கம்				
1	2	3	4	5
(A) யும் (B) யும் மட்டும் சரி	(B) யும் (C) யும் மட்டும் சரி	(C) யும் (D) யும் மட்டும் சரி	(A) யும் (C) யும் மட்டும் சரி	ஒரு விடை மட்டும் அல்லது இரண்டிற்கு மேற்பட்ட விடைகள் சரி

26. எல்லாஎனது ஆட்சிக்காலம் பற்றிய குறிப்புக்களில் எது / எவை சரியானது / சரியானவை?

- (A) மகாவம்சத்தின்படி நேர்மைதவறாத, கடமை தவறாத மன்னனாக எல்லாளன் கருதப்படுகின்றான்.
 (B) 44 ஆண்டுகள் இராசரட்டையை எல்லாளன் ஆட்சி புரிந்தான்.
 (C) சேத்தியகிரியில் ஒரு தூபத்தினை எல்லாளன் கட்டினான்.
 (D) எல்லாளனுடைய தளபதிகளில் ஒருவனாக பல்லுக விளங்கினான் (.....)

27. அனுராதபுர கால வெளிநாட்டு வர்த்தகம் தொடர்பான குறிப்புக்களில் எது / எவை சரியானது / சரியானவை?

- (A) மகாதீர்த்த பிரதான துறைமுக நகராக விளங்கியது.
 (B) இலங்கையிலிருந்து பருத்தித் துணிகள் ஏற்றுமதி செய்யப்பட்டன.
 (C) தென்னிந்தியாவிற்கும் இலங்கைக்குமிடையில் மிக நெருங்கிய வர்த்தக தொடர்பு காணப்பட்டது.
 (D) வர்த்தக சமூகமானது செட்டிமார் என அழைக்கப்பட்டனர். (.....)

28. கோட்டை அரசு தொடர்பான குறிப்புக்களில் எது / எவை சரியானது / சரியானவை?

- (A) கோட்டை அரசின் காலத்தில் பன்சிய - பனஸ்ஜாதக நூல் எழுதப்பட்டது.
 (B) கோட்டை அரசின் சிறந்த ஆட்சியாளனாக ஆறாம் பராக்கிரமபாகு விளங்கினான்.
 (C) 1521 இல் நிகழ்ந்த 'விஜயபாகு கொல்லய' வின் பின்னர் கோட்டை அரசு மூன்று அரசியல் பிரிவாக பிரிக்கப்பட்டது.
 (D) ஏழாம் புவனேகபாகு போர்த்துக்கேயருக்கு கோட்டை அரசை ஒப்படைத்தான். (.....)

29. கண்டி இராச்சியத்தின் நிர்வாக முறைமை தொடர்பான குறிப்புக்களில் எது / எவை சரியானது / சரியானவை?

- (A) அரசனை மையமாகக் கொண்ட நிர்வாக முறைமை காணப்பட்டது.
 (B) அரசனே மரண தண்டனையை விதிப்பதற்கான முழு அதிகாரத்தையும் கொண்டிருந்தான்.
 (C) பிரதான நிர்வாக அதிகாரியாக அதிகார் விளங்கினார்.
 (D) கண்டி அரசினது நிர்வாகப் பிரிவுகள் அனைத்தும் திசாவைகள், ரட்டைகள் என வகுக்கப்பட்டிருந்தன. (.....)

30. ஒல்லாந்தர் ஆட்சியின் கீழ் நீதி பரிபாலன முறைமைகள் தொடர்பான குறிப்புக்களில் எது / எவை சரியானது/ சரியானவை?

- (A) உயர்நீதிமன்ற முறை ஒல்லாந்தரால் உருவாக்கப்பட்டது.
 (B) வழக்குகளை விசாரிப்பதற்கு யூரி முறை பயன்படுத்தப்பட்டது.
 (C) உரோமன் - டச்சுச் சட்டம் ஒல்லாந்தரால் இலங்கைக்கு அறிமுகப்படுத்தப்பட்டது.
 (D) ஒல்லாந்தரால் தொகுக்கப்பட்ட தமிழரது சட்டங்களும் வழக்காறுகளும் "தேசவழமை" எனப்பட்டது, (.....)

- 31 - 35 வரையுள்ள எல்லா வினாக்களினதும் சரியான விடையைத் தெரிவுசெய்து, அதன் இலக்கத்தை அடைப்புப் புள்ளிக்கோட்டில் எழுதுக.

31. இலங்கையின் வரைபடத்தினை முதன்முதல் வரைந்த ஐரோப்பியர் யார்?

- (1) அரிஸ்ரோட்டல் (2) மெகஸ்தெனிஸ் (3) தொலமி
(4) பிளினி (5) ஸ்ராபோ (.....)

32. சித்தனறுபிம் புதல்நாவன் பற்றிய குறிப்பு எச்சாசனத்தில் காணப்படுகின்றது?

- (1) வல்லிபுரம் பொற்சாசனம் (2) பனாகடுவச் செப்பேடு (3) அம்பகமுவக் கல்வெட்டு
(4) தெவனகல சாசனம் (5) குட்டாபிற்றிய செப்பேடு (.....)

33. முல்லேரியப் போரில் போர்த்துக்கேயரை எதிர்த்துப் போர் புரிந்த மன்னன் யார்?

- (1) ரிகிறி பண்டார (2) விதிய பண்டார (3) நிக்கபிட்டிய பண்டார
(4) எதிரில்லே ரால (5) மகா அஸ்தான (.....)

34. கண்டி இராச்சிய காலத்தில் காணப்பட்ட போக்குவரத்து அமைப்பு எவ்வாறு அழைக்கப்பட்டது?

- (1) கொட்டல் பத்த (2) குறுவே பத்த (3) மகா பத்த
(4) கின்னர பத்த (5) மடிகே பத்த (.....)

35. எந்த ஆளுனரின் காலத்தில் கொழும்பில் தேசிய அரும்காட்சியகம் தாபிக்கப்பட்டது?

- (1) கென்றி வாட் (2) சாரன்ஸ் மக்காத்தி (3) ஹேர்கியூலிஸ் றொபின்ஸன்
(4) வில்லியம் கிரகறி (5) ஆத்தர் கோர்டன் (.....)

- 36 - 40 வரையுள்ள வினாக்களில் இரண்டு கூற்றுகள் வீதம் தரப்பட்டுள்ளன. ஒவ்வொரு வினா தொடர்பாகவும் உள்ள கூற்றுச் சோடிக்குக் கீழே உள்ள அட்டவணையில் காணப்படும். 1, 2, 3, 4, 5 என்பவற்றில் மிகவும் பொருத்துவது எதுவென்பதைத் தெரிந்து அதன் இலக்கத்தைப் புள்ளிக் கோட்டில் எழுதுக.

	முதலாம் கூற்று	இரண்டாம் கூற்று
1	சரியானது	பிழையானது
2	சரியானது	சரியானது
3	பிழையானது	பிழையானது
4	பிழையானது	சரியானது
5	சரியானது	சரியானதும், முதலாவது கூற்றினை நன்றாக விளக்குவதுமாகும்

	முதலாம் கூற்று	இரண்டாம் கூற்று
36.	இப்பன் கட்டுவ மெகாலிதிக் (பெருங்கற்கால) மயானமாகும்.	சீன யாத்திரிகரான பாகியன் கி.பி. 411 ஆம் ஆண்டு இலங்கைக்கு வந்து இரண்டு ஆண்டுகள் அபயகிரி விகாரையில் தங்கினார். (.....)
37.	கிரித்தல வாவி மகாசேன மன்னனால் கட்டப்பட்டதாகக் கூறப்படுகிறது.	சில அறிஞர்களின் கருத்துப்படி சந்திரவட்டக் கல் வாழ்க்கை வட்டம் என்பதனை அடையாளப்படுத்துகின்றது. (.....)
38.	கோட்டை இராசதானியின் பிரதான அரச வருமானமாக இருந்தது வர்த்தகமல்ல. நிலங்களிலிருந்து பெறப்பட்ட வருமானமாகும்.	கோட்டை மன்னன் நாட்டின் பெரும் நிலங்களின் உரிமையாளனாக இருந்ததுடன் அவன் அவற்றிலிருந்து வருடமொன்றிற்கு மூன்று மில்லியனுக்கும் மேலான வருமானத்தைப் பெற்றான். (.....)
39.	போர்த்துக்கேயர் இலங்கையில் உரோமன் கத்தோலிக்க சமயத்தைப் போதித்தனர்.	போர்த்துக்கேயர் இலங்கையில் அச்சியந்திரத்தை அறிமுகஞ் செய்தனர். (.....)
40.	இலங்கையின் கரையோரப் பிரதேசம் 1796 ஆம் ஆண்டு பிரித்தானியரின் ஆட்சியின் கீழ் வந்தது.	இலங்கை 1948 ஆம் ஆண்டு ஐக்கிய நாடுகள் சபையில் அங்கத்துவம் பெற்றது. (.....)

* *

(25) இலங்கை வரலாறு

(ஆதி காலம் முதல் கி.பி 1978 வரை)

வினாத்தாள் I

பகுதி II

அறிவுறுத்தல்கள் :

* முதலாம் வினா கட்டாயமானது.

* அத்துடன் பகுதி B இலிருந்து ஒரு வினாவையேனும் பகுதி C இலிருந்து ஒரு வினாவையேனும் தெரிவு செய்து, மூன்று வினாக்களுக்கு விடை தருக. (முதலாம் வினா உட்பட விடையளிக்க வேண்டிய வினாக்களின் மொத்த எண்ணிக்கை நான்கு ஆகும்.)

* (முதலாம் வினாவுக்கு விடை அளிப்பதற்கு இலங்கையின் புறவுருவப்படம் வழங்கப்படும்.)

பகுதி A

1. உமக்கு வழங்கப்பட்ட புறவுருவப்படத்தில் கீழே தரப்பட்ட பன்னிரண்டு அம்சங்களையும் குறித்துப் பெயரிடுக.

- | | | | |
|------------------|--------------------|-----------------------|----------------------------|
| (i) ஜஜ்ஜர நதி | (ii) கப்பரகந்த நதி | (iii) பொம்பரிப்பு | (iv) லங்காபட்டினம் |
| (v) சித்துள்பவ்வ | (vi) யோதவாவி | (vii) பொலன்னறுவை | (viii) நல்லூர் |
| (ix) கோட்டை | (x) கண்டி | (xi) வடமத்திய மாகாணம் | (xii) சேனநாயக்க சமுத்திரம் |
- (சரியாகக் குறித்துப் பெயரிடப்படும் ஒவ்வொன்றிற்கும் 01 புள்ளி வீதம் வழங்கப்படும்.)

பகுதி B

2. மகாசேன மன்னனுடைய ஆட்சியின் இறுதிக்காலம் வரையுள்ள இலங்கை வரலாற்றினைக் கற்பதற்கு வரலாற்று மூலாதாரமாக விளங்கும் மகாவம்சத்தின் முக்கியத்துவம் பற்றிப் பின்வரும் தலைப்புக்களின் கீழ் ஆராய்க.

- | | |
|---|----------------|
| (i) நூலாசிரியரும் தொகுக்கப்பட்ட காலமும் | (02 புள்ளிகள்) |
| (ii) தொடர்ச்சியான வரன்முறையில் வரலாற்றைத் தடையின்றி வெளிப்படுத்தல். | (07 புள்ளிகள்) |
| (iii) சாசனவியலினூடாக தகவல்களை உறுதிப்படுத்தல். | (07 புள்ளிகள்) |

3. இலங்கை வரலாற்றில் வலகம்பா மன்னனின் அரசியல் மற்றும் பண்பாட்டுச் சாதனைகளை நுணுக்கமாகப் பரிசீலனை செய்க. (16 புள்ளிகள்)

4. “இராசரட்டை நாகரிகத்தின் பிரதான மூலங்களில் ஒன்றாக நீர்ப்பாசன முறைமை காணப்பட்டது”.

- | | |
|--|----------------|
| (i) பண்டுகாபயனால் கட்டப்பட்ட குளம் ஒன்றின் பெயரைத் தருக. | (1 புள்ளி) |
| (ii) மின்னேரியா மற்றும் கிரித்தலை குளங்களைக் கட்டுவித்த மன்னரின் பெயரைத் தருக. | (02 புள்ளிகள்) |
| (iii) குளத்தின் பிரதான பகுதிகளையும் அவற்றால் மேற்கொள்ளப்பட்ட செயற்பாடுகளையும் சுருக்கமாகத் தருக. | (04 புள்ளிகள்) |
| (iv) இராசரட்டை நாகரிகத்தின் பிரதான அம்சமாக நீர்ப்பாசனம் விளங்கிய விதத்தினைத் தெளிவு படுத்துக. | (09 புள்ளிகள்) |

5. பின்வருவனவற்றுள் எவையேனும் இரண்டுக்கு வரலாற்று முக்கியத்துவம் தொடர்பாகக் குறிப்புக்களை எழுதுக.

- | | |
|--|------------------------|
| (i) சீகிரியா | |
| (ii) இரண்டாம் பராக்கிரமபாகு மன்னன் | |
| (iii) யாழ்ப்பாண இராச்சியம் | |
| (iv) கோட்டைக் காலப் பகுதியில் கல்வியும், இலக்கியமும் | (8 x 2 = 16 புள்ளிகள்) |

பகுதி C

6. பத்தொன்பதாம் நூற்றாண்டில் இலங்கையில் ஏற்பட்ட தேசிய கலாசார மறுமலர்ச்சி தொடர்பாகப் பின்வரும் தலைப்புக்களின் கீழ் பகுத்து ஆராய்க.
- (i) பௌத்த சமய மறுமலர்ச்சி
 - (ii) இந்து சமய மறுமலர்ச்சி
 - (iii) இஸ்லாம் சமய மறுமலர்ச்சி
- (16 புள்ளிகள்)
7. “இலங்கையின் அரசியல் அமைப்பு வளர்ச்சியில் டொனமூர் அரசியல் சீர்திருத்தம் திருப்பு முனையைக் குறித்து நின்றது,”
- (i) டொனமூர் ஆணைக் குழுவின் வருகையின்போது இலங்கையில் இருந்த பிரித்தானிய ஆளுநரின் பெயரைக் குறிப்பிடுக. (01 புள்ளி)
 - (ii) டொனமூர் ஆணைக்குழுவில் அங்கம் வகித்த இருவரது பெயர்களைக் குறிப்பிடுக. (02 புள்ளிகள்)
 - (iii) டொனமூர் ஆணைக்குழுவை நியமித்தமைக்கான காரணங்களைச் சுருக்கமாகக் குறிப்பிடுக. (05 புள்ளிகள்)
 - (iv) டொனமூர் அரசியல் சீர்திருத்தங்களின் இயல்புகள் இலங்கையின் அரசியலமைப்பு வளர்ச்சியில் ஒரு திருப்பு முனையாக அமைந்தமையினைப் பரிசீலனை செய்க. (08 புள்ளிகள்)
8. சுதந்திரமடைந்ததிலிருந்து இலங்கையினுடைய பொருளாதார அபிவிருத்தி பற்றி பின்வரும் தலைப்புக்களின் கீழ் ஆராய்க.
- (i) விவசாயக் குடியேற்றத் திட்டங்கள்
 - (ii) தேசிய மயமாக்கல் திட்டம்
 - (iii) இறக்குமதிக்கான மானியக் கொள்கை
- (16 புள்ளிகள்)
9. பின்வரும் எவையேனும் இரண்டிற்கு வரலாற்று முக்கியத்துவம் வாய்ந்த குறிப்புக்களை எழுதுக.
- (i) இலங்கையில் போர்த்துக்கேயரது ஆட்சிப் பரம்பல்
 - (ii) கீர்த்தி ஸ்ரீ இராசசிங்கனுக்கும் ஒல்லாந்தருக்குமிடையிலான உறவுகள்
 - (iii) 1848 இல் பிரித்தானியருக்கெதிரான கிளர்ச்சி
 - (iv) சீ.டபிள்யு.டபிள்யு. கன்னங்கராவின் கல்விச் சீர்திருத்தம்
- (8 x 2 = 16 புள்ளிகள்)

* * *

(25) இலங்கை வரலாறு

(ஆதி காலம் முதல் கி.பி 1978 வரை)

பகுதி III

1.

